



വിശ്വാസപരിശീലനകേന്ദ്രം തലശ്ശേരി അതിരൂപത

Ph : 0490 2344430, E-mail : catechesistly@gmail.com

“ഈശോ ജ്ഞാനത്തിലും പ്രായത്തിലും ദൈവത്തിന്റെയും
മനുഷ്യരുടെയും പ്രീതിയിലും വളർന്നുവന്നു” (ലൂക്ക 2:52).

1. പ്രതിഭാ സംഗമം

കാക്കനാട് മൗണ്ട് സെന്റ് തോമസിൽവച്ച് ഡിസംബർ 27-29 തീയതി കളിൽ നടന്ന സീറോമലബാർ പ്രതിഭാ സംഗമത്തിൽ തലശ്ശേരി അതിരൂപത യിൽനിന്നും തദ്ദേവ്യസ് വടക്കേടത്ത് (ആനന്ദ), ജെയ്ജിത്ത് മാധവപ്പള്ളിൽ (ഉദയപുരം), എബിൻ മാറുകാട്ടുകുന്നേൽ (ചെട്ടിയാംപറമ്പ്), അന്ന കുനപ്പള്ളി (കിളിയന്തറ), ആൻമരിയ പള്ളുരുത്തിൽ (പുറവയൽ), എയ്ഞ്ചലീന ഓലിക്ക പള്ളത്ത് (കരുവൻചാൽ) എന്നീ കുട്ടികൾ പങ്കെടുത്തു. സംഗമത്തിൽ പങ്കെടുത്ത എല്ലാ പ്രതിഭകൾക്കും അഭിനന്ദനങ്ങൾ.

2. അഭിനന്ദനങ്ങൾ...

കാക്കനാട് മൗണ്ട് സെന്റ് തോമസിൽവെച്ചു നടന്ന പ്രതിഭാസംഗമത്തിൽ കിളിയന്തറ ഇടവകാംഗമായ അന്ന (മിഥില) കുനപ്പള്ളി സംസ്ഥാന പ്രതിഭയായി തിരഞ്ഞെടുക്കപ്പെട്ടു. സംസ്ഥാന തലത്തിൽ 10 കുട്ടികളാണ് പ്രതിഭകളായി തിരഞ്ഞെടുക്കപ്പെട്ടത്. മിഥിലയ്ക്ക് വിശ്വാസപരിശീലന കുടുംബത്തിന്റെ സ്നേഹോഷ്മളമായ അഭിനന്ദനങ്ങൾ.

3. ഡിപ്ലോമ പരീക്ഷ - നന്ദി

ജനുവരി 26 ശനിയാഴ്ച നടന്ന ഡിപ്ലോമ പരീക്ഷ വിജയകരമായി നടത്താൻ സഹായിച്ച എല്ലാ ബഹു. വികാരിയച്ചന്മാർക്കും, പ്രധാനാധ്യാപകർക്കും, സൂപ്പർവൈസർമാർക്കും ഹൃദയപൂർവ്വം നന്ദി.

4. അതിരൂപതാ മതബോധന കമ്മിറ്റി

2018-19 അധ്യയനവർഷത്തെ അതിരൂപതാ മതബോധന കമ്മിറ്റി അഭി വന്ദ്യ മാർ ജോർജ്ജ് ഞറളക്കാട്ട് പിതാവിന്റെ അധ്യക്ഷതയിൽ 2019 മാർച്ച് 1-ാം തീയതി വെള്ളിയാഴ്ച ഉച്ചകഴിഞ്ഞ് 2 മണി മുതൽ 4 മണിവരെ സന്ദേശഭവനിൽ വെച്ച് ചേരുന്നു. ഓരോ സന്യാസസമൂഹത്തിന്റെയും പ്രൊവിൻഷ്യലും ബഹു. ഫൊറോന വികാരിയച്ചന്മാരും മേഖല പ്രസിഡന്റുമാരും മറ്റ് പ്രത്യേകം തിരഞ്ഞെടുക്കപ്പെട്ടവരുമാണ് സംബന്ധിക്കേണ്ടത്.

5. ഫൊറോനാ പ്രസിഡന്റ് - സെക്രട്ടറിമാരുടെ സമ്മേളനം

ബഹു. ഫൊറോനാ പ്രസിഡന്റുമാരും സെക്രട്ടറിമാരും അതിരൂപതാ വിശ്വാസ പരിശീലന പ്രവർത്തനങ്ങൾക്ക് നൽകിക്കൊണ്ടിരിക്കുന്ന എല്ലാ

സേവനങ്ങളും നന്ദിയോടെ അനുസ്മരിക്കുന്നു. ഈ അദ്ധ്യയനവർഷത്തെ പ്രവർത്തനങ്ങൾ വിലയിരുത്തുന്നതിനും അടുത്തവർഷത്തെ പ്രവർത്തനങ്ങളെക്കുറിച്ച് പ്ലാൻ ചെയ്യാനുമായി ഫെബ്രുവരി 9ന് ഉച്ചകഴിഞ്ഞ് 2 മണിക്ക് തളിപ്പറമ്പിൽ വെച്ച് ഒരു മീറ്റിംഗ് നടത്തപ്പെടുന്നു. എല്ലാ ബഹു. ഫൊറോനാ പ്രസിഡന്റുമാരും സെക്രട്ടറിമാരും മീറ്റിംഗിൽ പങ്കെടുക്കാൻ ശ്രദ്ധിക്കുമല്ലോ.

6. അതിരൂപതാ സന്ദർശകരുടെ സമ്മേളനം

അതിരൂപതാ സൺഡേസ്കൂൾ സന്ദർശകരുടെ സമ്മേളനം മാർച്ച് 16ന് ശനിയാഴ്ച രാവിലെ 10.30 മുതൽ 12.30 വരെ സന്ദേശവേദനിയിൽ നടത്തപ്പെടുന്നു. ബന്ധപ്പെട്ടവർ റിപ്പോർട്ടുകൾ തയ്യാറാക്കിക്കൊണ്ടുവരുമല്ലോ.

7. വിശ്വാസോത്സവം മാർച്ച് 31 - ഏപ്രിൽ 4

വിശ്വാസോത്സവം മാർച്ച് 31 മുതൽ ഏപ്രിൽ 4 വരെയാണ്. വിശ്വാസോത്സവ വർക്ക്ബുക്കിന്റെ ഓർഡർ ഫോം ഇനിയും തരാത്തവർ എത്രയും പെട്ടെന്ന് പുരിപ്പിച്ച് ഓഫീസിലേക്ക് അയക്കേണ്ടതാണ്. വർക്ക്ബുക്കുകളുടെ വില മാർച്ച് മാസത്തെ ബുള്ളറ്റിനിൽ അറിയിക്കുന്നതായിരിക്കും.

8. വിശ്വാസോത്സവ ആൽബം

ഈ വർഷവും കുട്ടികൾ ഇടവകാതലത്തിൽ വിശ്വാസോത്സവ ആൽബം തയ്യാറാക്കേണ്ടതാണ്. അധ്യാപകർ കുട്ടികൾക്ക് വേണ്ട നിർദ്ദേശങ്ങൾ നൽകി അവരെ ഒരുക്കുമല്ലോ. കൂടുതൽ വിവരങ്ങൾ മാർച്ച് മാസത്തിലെ ബുള്ളറ്റിനിൽ കൊടുക്കുന്നതായിരിക്കും.

വിഷയം : പ്രളയകാലത്തെ സഭയുടെ പ്രവർത്തനങ്ങൾ

9. വാർഷികപരീക്ഷ I-XI

അതിരൂപതാ മതബോധനകമ്മിറ്റിയുടെ തീരുമാനപ്രകാരം 1 മുതൽ 11 വരെയുള്ള ക്ലാസ്സുകളിലെ കുട്ടികളുടെ വാർഷിക പരീക്ഷ വിശ്വാസോത്സവത്തിനുശേഷം ഏപ്രിൽ 7 ഞായറാഴ്ച ആയിരിക്കും.

10. സെമിനാർ (ആസ്പെക്ട്)

ജനുവരി 20, 27 തീയതികളിൽ 'സഭയും സുവിശേഷവൽകരണവും' എന്ന വിഷയത്തെ ആസ്പദമാക്കി നടത്തപ്പെട്ട സെമിനാറിൽ പങ്കെടുത്ത എല്ലാ വിശ്വാസപരിശീലകർക്കും, ക്ലാസുകൾ നയിച്ചവർക്കും, വിശ്വാസ പരിശീലകരെ പഠിപ്പിച്ച എല്ലാ ബഹു. വികാരിയച്ചന്മാർക്കും നന്ദി.

ജനുവരി 20, 27 തീയതികളിൽ നടന്ന സെമിനാറിൽ പങ്കെടുക്കാൻ സാധിക്കാതിരുന്ന എല്ലാവർക്കുമായി റീജണൽ തലത്തിൽ ഒരിക്കൽക്കൂടി ക്ലാസുകൾ സംഘടിപ്പിക്കുന്നു. എല്ലാവരും പങ്കെടുക്കാൻ ശ്രദ്ധിക്കുമല്ലോ.

ജനുവരി 3	ഇരിട്ടി	2-5 pm
ജനുവരി 3	ആലക്കോട്	2-5 pm
ജനുവരി 3	പടന്നക്കാട്	2-5 pm

ജനുവരി 3	തളിപ്പറമ്പ്	2-5 pm
ജനുവരി 3	മേരിഗിരി	2-5 pm

11. ആസ്പെക്ട് പരീക്ഷ

വിശ്വാസപരിശീലകർ പഠിക്കുന്ന 'സഭയും സുവിശേഷവൽകരണവും' എന്ന പുസ്തകത്തിന്റെ പരീക്ഷ മാർച്ച് 24 ഞായറാഴ്ച ഉച്ചകഴിഞ്ഞ് 2.30-4.30 വരെയായിരിക്കും. 60 വയസിനു താഴെ പ്രായമുള്ള അധ്യാപകരെല്ലാവരും പരീക്ഷയാണ് എഴുതേണ്ടത്.

മോഡൽ ചോദ്യങ്ങൾ

1. പ്രേഷിതദൗത്യത്തിന്റെ സുവിശേഷപശ്ചാത്തലം ചുരുക്കി വിവരിക്കുക? (പേജ് 12-19)
2. തോമാശ്ലീഹായുടെ ഭാരതപ്രേഷിതത്വത്തെക്കുറിച്ചുള്ള സഭാപിതാക്കന്മാരുടെ സാക്ഷ്യം വിശദമാക്കുക? (പേജ് 29-31)
3. തോമാശ്ലീഹായുടെ ഭാരതപ്രേഷിതത്വത്തെ സംബന്ധിച്ചുള്ള എതിർവാദങ്ങളും അതിന്റെ സത്യാവസ്ഥയും ചുരുക്കി പ്രതിപാദിക്കുക? (പേജ് 37-45)
4. മാർത്തോമ്മാ ക്രിസ്ത്യാനികളുടെ പൗരാണികഭരണസംവിധാനങ്ങളെപ്പറ്റി വിവരിക്കുക? (പേജ് 51-55)
5. മാർത്തോമ്മാ ക്രിസ്ത്യാനികളെ കുറുന്ന് കുരിശുസത്യത്തിലേക്കു നയിച്ചതിന്റെ കാരണങ്ങൾ എന്തെല്ലാമായിരുന്നു? (പേജ് 65-69)
6. മാർത്തോമ്മാ ക്രിസ്ത്യാനികളുടെ പ്രേഷിത തീക്ഷ്ണതയ്ക്കുള്ള കാരണങ്ങൾ ഏതെല്ലാമാണ്? വിശദമാക്കുക. (പേജ് 83-85)
7. കേരളത്തിനു വെളിയിലുള്ള സീറോമലബാർ രൂപതകളെക്കുറിച്ച് ചുരുക്കി വിവരിക്കുക? (പേജ് 88-96)
8. സീറോമലബാർ മിഷൻ രീതികൾ എപ്രകാരമാണെന്ന് വ്യക്തമാക്കുക? (പേജ് 102-104)
9. ഭാരതസഭയുടെ സാംസ്കാരിക രംഗത്തെ സംഭാവനകളെപ്പറ്റി വിവരിക്കുക? (പേജ് 106-112)
10. ഭാരതകത്തോലിക്കാസഭ വിദ്യാഭ്യാസരംഗത്ത് നൽകിയ സംഭാവനകൾ എന്തെല്ലാം? (പേജ് 119-122)
11. തമിഴ് നാട്ടിലെ പ്രേഷിതപ്രവർത്തനങ്ങളുടെ സുവിശേഷതകൾ എന്തെല്ലാമാണ്? (പേജ് 127-129)
12. സീറോമലബാർ സഭ പ്രേഷിതപ്രവർത്തന മേഖലയിൽ നേരിടുന്ന വെല്ലുവിളികൾ ഏതെല്ലാമാണ്. വിശദമാക്കുക? (പേജ് 163-165)
13. സീറോമലബാർ സഭയുടെ ആരാധനക്രമത്തിന്റെ പ്രേഷിതാഭിമുഖ്യം വിശദമാക്കുക? (പേജ് 172-174)
14. പ്രേഷിതപരിശീലനത്തെയും പ്രേഷിതാദ്ധ്യാത്മികതയെയും സംബന്ധിച്ച് സീറോമലബാർ സഭയുടെ മാർഗ്ഗരേഖ എന്താണ് പറഞ്ഞിരിക്കുന്നത്? (പേജ് 175-179)

15. സീറോമലബാർ സഭയുടെ പ്രേഷിതപ്രവർത്തനമാർഗ്ഗരേഖയിലെ പ്രേഷിതദർശനങ്ങളെപ്പറ്റി വിവരിക്കുക? (പേജ് 179-183)
16. നവസുവിശേഷവൽക്കരണമേഖലയിൽ സമകാലിക ലോകം നേരിടുന്ന വെല്ലുവിളികൾ ഏതെല്ലാമാണെന്നാണ് ഫ്രാൻസിസ് മാർപാപ്പ ചൂണ്ടിക്കാട്ടുന്നത്? (പേജ് 192-197)
17. അജപാലകന്റെ പ്രസംഗിക്കാനുള്ള ഒരുക്കം എപ്രകാരമായിരിക്കണമെന്നാണ് ഫ്രാൻസിസ് മാർപാപ്പ പറയുന്നത്? (പേജ് 208-210)
18. ദരിദ്രരെ സമൂഹത്തിൽ ഉൾച്ചേർക്കേണ്ടതിന്റെ ആവശ്യകതയെപ്പറ്റി ഫ്രാൻസിസ് മാർപാപ്പയുടെ കാഴ്ചപ്പാട് എന്താണ്? (പേജ് 213-216)
19. മറിയമാണ് സുവിശേഷവൽക്കരണത്തിന്റെ മാതാവ്. വിശദമാക്കുക? (പേജ് 222-224).

നിർദ്ദേശങ്ങൾ

1. പരീക്ഷയുടെ മാതൃക താഴെപ്പറയുംവിധമായിരിക്കും.
 - a) പത്തു ചോദ്യങ്ങൾക്ക് ബ്രായ്ക്കറ്റിൽ നിന്നും ശരി ഉത്തരം തെരഞ്ഞെടുത്തെഴുതുക. (10x2=20)
 - b) ഒന്നരപേജിൽ കവിയാതെ ഉത്തരമെഴുതേണ്ട നാല് ചോദ്യങ്ങൾ. (4x10=40)
 - c) മൂന്നു പേജിൽ കവിയാതെ ഉത്തരമെഴുതേണ്ട 2 ചോദ്യങ്ങൾ. (2x20=40)
2. പരീക്ഷയ്ക്ക് Choice ഉണ്ടായിരിക്കുന്നതാണ്.
3. ടെക്സ്റ്റ് ബുക്കിൽ നിന്നുള്ള അൻപത് one word ചോദ്യങ്ങൾ വെബ് സൈറ്റിൽ ഫെബ്രുവരി 9 ശനിയാഴ്ച പ്രസിദ്ധീകരിക്കുന്നതാണ്. അതിൽ നിന്നും 7 ചോദ്യങ്ങൾ പരീക്ഷയ്ക്ക് ഉണ്ടായിരിക്കും. ബാക്കിയുള്ള 3 ചോദ്യങ്ങൾ ടെക്സ്റ്റ് ബുക്കിൽ നിന്നും ചോദിക്കുന്നതാണ്.

12. ആസ്പെക്ട് - പ്രബന്ധം

60 വയസിൽ താഴെ പ്രായമുള്ളവർ എല്ലാവരും പരീക്ഷയാണ് എഴുതേണ്ടത്. മതിയായ കാരണങ്ങളാൽ അസൗകര്യമുള്ളവർക്ക് താഴെ കൊടുത്തിരിക്കുന്ന വിഷയത്തെ ആസ്പദമാക്കി പ്രബന്ധം എഴുതാവുന്നതാണ്. പ്രബന്ധം 15 പേജിൽ കുറയരുത്.

വിഷയം: ഭാരതസഭയും സുവിശേഷവൽക്കരണവും

13. സഭാവിജ്ഞാനീയ കിസ്

അധ്യാപകർക്കു പഠിക്കാനുള്ള 'സഭയും സുവിശേഷവൽക്കരണവും' എന്ന പുസ്തകത്തെ ആസ്പദമാക്കിയുള്ള സഭാവിജ്ഞാനീയ കിസ് ഏപ്രിൽ 13ന് തളിപ്പറമ്പ് ഇടവകയിൽ വെച്ച് രാവിലെ 10 മണിക്ക് നടത്തുന്നു. പങ്കെടുക്കുന്നവർ മാർച്ച് 17 നുള്ളിൽ ഓഫീസിൽ വിളിച്ച് പേർ രജിസ്റ്റർ ചെയ്യേണ്ടതാണ്.

14. അവധിക്കാല വേദപാഠം ഏപ്രിൽ 26-29

സൺഡേസ്കൂളിൽ റഗുലറായി പഠിക്കാൻ സാധിക്കാത്ത 6 മുതൽ 12 വരെ ക്ലാസുകളിൽ പഠിക്കുന്ന നവോദയ, സ്പോർട്സ് സ്കൂളുകളിലെ കുട്ടികൾക്കുമാത്രമുള്ള അവധിക്കാല വിശ്വാസപരിശീലന ക്ലാസുകൾ ഏപ്രിൽ 26ന് രാവിലെ 9.30 മുതൽ 29-ാം തീയതി ഉച്ചക്ക് 1 മണിവരെ സന്ദേശ ഭവനിൽ വെച്ച് നടത്തപ്പെടുന്നു. ക്യാമ്പിൽ പങ്കെടുക്കുന്ന കുട്ടികൾ നിർബന്ധമായും വിശ്വാസോത്സവത്തിൽ പങ്കെടുക്കേണ്ടതാണ്. കൂടാതെ ബഹു. വികാരിയച്ചന്റെ കത്ത്, പാഠപുസ്തകം, ബൈബിൾ, കുർബാന പുസ്തകം, പ്രോഗ്രസ് കാർഡ്, ബെഡ്ഷീറ്റ്, ടോയ്ലറ്റ് സാധനങ്ങൾ എന്നിവ കൊണ്ടുവരേണ്ടതാണ്. 12-ാം ക്ലാസിലെ കുട്ടികൾ അസൈൻമെന്റ് എഴുതികൊണ്ടുവരേണ്ടതാണ്. ക്യാമ്പ് ഫീസ് 1000 രൂപയായിരിക്കും.

15. ഹെഡ്മാസ്റ്റേഴ്സ് റീജണൽ കൂട്ടായ്മ

2018-19 വർഷത്തെ സൺഡേസ്കൂൾ പ്രവർത്തനങ്ങൾ വിലയിരുത്തുന്നതിനും വരുന്ന അധ്യയനവർഷത്തെക്കുറിച്ച് പ്ലാൻ ചെയ്യുന്നതിനുമായി മാർച്ച് മാസത്തിൽ ഹെഡ്മാസ്റ്റർമാരുടെ റീജണൽ കൂട്ടായ്മ നടത്തുവാൻ ആഗ്രഹിക്കുകയാണ്. എല്ലാ ഹെഡ്മാസ്റ്റർമാരും കൂട്ടായ്മയിൽ പങ്കെടുക്കുവാൻ ശ്രദ്ധിക്കുമല്ലോ. പ്രസ്തുത മീറ്റിംഗിൽ ഓഫീസിൽ അടയ്ക്കാനുള്ള വിവിധ തുകകൾ അടച്ച് സഹകരിക്കേണ്ടതാണ് (സ്റ്റുഡന്റ് ഫണ്ട്, ചോദ്യ പേപ്പർ, ഗിരിദീപം, വിശ്വാസോത്സവം, ആസ്പെക്ട് ടെക്സ്റ്റ് ബുക്ക്....).

സ്ഥലം	തീയതി	സമയം	പങ്കെടുക്കേണ്ട ഫൊറോനകൾ
കാഞ്ഞങ്ങാട്	മാർച്ച് 2 ശനി	09.00 am	കാഞ്ഞങ്ങാട്, പനത്തടി
തോമാപുരം	മാർച്ച് 2 ശനി	02.30 pm	വെള്ളരിക്കുണ്ട്, തോമാപുരം, ചെറുപുഴ
ആലക്കോട്	മാർച്ച് 3 ഞായർ	02.30 pm	ആലക്കോട്, മേരിഗിരി, തളിപ്പറമ്പ്, വായാട്ടുപറമ്പ്
ചെമ്പേരി	മാർച്ച് 4 തിങ്കൾ	09.00 am	ചെമ്പേരി, ചെമ്പത്തൊട്ടി, പൈസക്കരി
ഇരിട്ടി	മാർച്ച് 4 തിങ്കൾ	02.30 pm	നെല്ലിക്കാമ്പൊയിൽ, എടുർ, കുന്നോത്ത്, പേരാവൂർ

16. അതിരൂപതാ വിസിറ്റേഴ്സ് സന്ദർശനം

2018-2019 അധ്യയനവർഷത്തെ സൺഡേസ്കൂൾ പ്രവർത്തനങ്ങൾ വിലയിരുത്തുന്നതിനുവേണ്ടിയുള്ള അതിരൂപതാ വിസിറ്റേഴ്സിന്റെ സന്ദർശനം ആഗസ്റ്റ് മാസത്തിൽ ആരംഭിച്ചു. വിസിറ്റർ വരുന്ന വിവരം തലേ ഞായറാഴ്ച കുട്ടികളെ അറിയിക്കുകയും വി. കുർബ്ബാന കഴിഞ്ഞുള്ള പൊതുകൂട്ടായ്മയിലും

സ്റ്റാഫ് മീറ്റിംഗിലും വിസിറ്ററിനു സ്വാഗതം പറയേണ്ടതും കുട്ടികളെ പൊതുവായി കാണുന്നതിനുള്ള അവസരം ക്രമീകരിക്കേണ്ടതുമാണ്. സ്റ്റാഫ് മീറ്റിംഗിൽ മുഴുവൻ അധ്യാപകരുടേയും സാന്നിധ്യം ഉണ്ടായിരിക്കണം. അവരുടെ യാത്രയ്ക്കാവശ്യമായ റ്റി.എ. സൺഡേ സ്കൂളിൽ നിന്നും കൊടുക്കേണ്ടതാണ്. ബഹു. ഹെഡ്മാസ്റ്റർമാർ ഇക്കാര്യം പ്രത്യേകം ശ്രദ്ധിക്കുമല്ലോ.

17. റവ. ബ്രദർ മാത്യു കാവുങ്കൽ സ്കോളർഷിപ്പ്

XII-ാം ക്ലാസ് കഴിഞ്ഞ കുട്ടികൾക്ക് ഉപരിപഠനാർത്ഥം ഏർപ്പെടുത്തിയിരിക്കുന്ന ബ്രദർ മാത്യു കാവുങ്കൽ സ്കോളർഷിപ്പിനുള്ള അപേക്ഷ ഏപ്രിൽ 10ന് മുമ്പ് ഓഫീസിൽ എത്തിക്കേണ്ടതാണ്. ഒരു ഇടവകയിൽനിന്ന് പരമാവധി രണ്ട് അപേക്ഷകളേ സ്വീകരിക്കുകയുള്ളൂ. ആദ്യം ലഭിക്കുന്ന ഇരുപത് അപേക്ഷകളാണ് പരിഗണിക്കുന്നത്.

18. ജൂബിലി

മതാധ്യാപനരംഗത്ത് 25/50 വർഷം പൂർത്തിയാക്കിയവരുടെയും അധ്യാപനരംഗത്തുനിന്ന് വിരമിക്കുന്ന അധ്യാപകരുടെയും പേരും വീട്ടുപേരും ഫോട്ടോയും ഫോൺ നമ്പറും ഏപ്രിൽ 10ന് മുമ്പ് ഓഫീസിലേക്ക് അയച്ചുതരേണ്ടതാണ്.

19. ഹാജറിന് വിശിഷ്ട സമ്മാനം കുട്ടികൾക്ക്

12 വർഷവും എല്ലാ ഞായറാഴ്ചകളിലും മൂടങ്ങാതെ സൺഡേ സ്കൂളിൽവന്ന് പഠനം പൂർത്തിയാക്കിയ കുട്ടികൾക്ക് വിശ്വാസപരിശീലന കേന്ദ്രം പ്രത്യേക പ്രോത്സാഹനസമ്മാനം നൽകുന്നു. ബഹു. വികാരിയച്ചൻ സാക്ഷ്യപ്പെടുത്തിയ കത്തോടുകൂടി കുട്ടികളുടെ പേര് വിവരങ്ങൾ ഫോട്ടോ സഹിതം ഹെഡ്മാസ്റ്റർ ഏപ്രിൽ മാസം 10ന് മുമ്പായി ഓഫീസിലേക്ക് അയച്ചു തരേണ്ടതാണ്.

20. ഹാജറിന് വിശിഷ്ട സമ്മാനം അധ്യാപകർക്കും

12 വർഷവും എല്ലാ ഞായറാഴ്ചകളിലും മൂടങ്ങാതെ തുടർച്ചയായി സൺഡേ സ്കൂളിൽ ഹാജരായി അധ്യാപനം നടത്തിയ അധ്യാപകർക്കും വിശ്വാസപരിശീലനകേന്ദ്രം പ്രത്യേക പ്രോത്സാഹനസമ്മാനം നൽകുന്നു. ബഹു. വികാരിയച്ചൻ സാക്ഷ്യപ്പെടുത്തിയ കത്തോടുകൂടി അധ്യാപകരുടെ പേര് വിവരങ്ങൾ ഫോട്ടോ സഹിതം ഹെഡ്മാസ്റ്റർ ഏപ്രിൽ മാസം 10ന് മുമ്പായി ഓഫീസിൽ എത്തിക്കുമല്ലോ.

21. വിജയവീഥി - ഉപരിപഠന വഴികാട്ടി

സാൻജോസ് അക്കാഡമിയുടെ കരിയർ ഗൈഡൻസ്, വിവിധ എൻട്രൻസ് പരീക്ഷകൾ, നല്ല വിദ്യാഭ്യാസ സ്ഥാപനങ്ങൾ എന്നിവയെപ്പറ്റി വിശദമായി പ്രതിപാദിക്കുന്ന 'വിജയവീഥി - ഉപരിപഠന വഴികാട്ടി' എന്ന പുസ്തകം തയ്യാറായിട്ടുണ്ട്. എസ്.എസ്.എൽ.സി., പ്ലസ്ടു പഠനശേഷം സ്വീകരിക്കേണ്ട

പഠനസാധ്യതകൾ പരിചയപ്പെടുത്തുന്ന നല്ല പുസ്തകമാണിത്. X, XI, XII ക്ലാസ്സുകളിലെ കുട്ടികൾക്ക് ഇത് ഏറെ പ്രയോജനപ്രദമാണ്. നമ്മുടെ വിശ്വാസപരിശീലന ക്ലാസ്സുകളിലെ കുട്ടികൾ ഈ പുസ്തകം വാങ്ങി വായിക്കുവാൻ പ്രോത്സാഹിപ്പിക്കുമല്ലോ. പുസ്തകത്തിന്റെ വില 100 രൂപയാണ്. സൺഡേസ്കൂൾ കുട്ടികൾക്ക് പുസ്തകം 70 രൂപയ്ക്ക് ലഭ്യമാക്കുന്നതാണ്. ആവശ്യമുള്ള കോപ്പികളുടെ എണ്ണം ബഹു. ഹെഡ്മാസ്റ്റർമാർ ഓഫീസിൽ അറിയിക്കുമല്ലോ.

22. ഗിരിദീപം

തലശ്ശേരി അതിരൂപതയുടെ മുഖപത്രമായ 'ഗിരിദീപം' എല്ലാ പ്രധാനാധ്യാപകർക്കും അയയ്ക്കുന്നുണ്ട്. അഡ്രസ്സ് മാറ്റേണ്ടവരും ഗിരിദീപം ലഭിക്കാത്തവരും ഓഫീസിൽ അറിയിക്കേണ്ടതാണ്. എല്ലാ മാസത്തെയും ആദ്യത്തെ ഞായറാഴ്ചത്തെ സ്റ്റാഫ് മീറ്റിംഗിൽ വിശ്വാസ പരിശീലനത്തെ സംബന്ധിച്ച് ഗിരിദീപത്തിൽ പറഞ്ഞിട്ടുള്ള വിഷയങ്ങൾ പ്രധാനാധ്യാപകൻ സ്റ്റാഫ്ഗംഗങ്ങളെ അറിയിക്കുകയും ചർച്ചചെയ്യുകയും ചെയ്യേണ്ടതാണ്.

23. WhatsApp Group

തലശ്ശേരി അതിരൂപതയിലെ ഫൊറോന പ്രസിഡന്റുമാർക്കും, ഫൊറോനകളിലെ പ്രധാനാധ്യാപകർക്കും വാട്സ്ആപ്പ് ഗ്രൂപ്പുകൾ ആരംഭിച്ചിട്ടുണ്ട്. ആരുടെയെങ്കിലും പേരുകൾ വീട്ടുപോയിട്ടുണ്ടെങ്കിൽ അറിയിക്കേണം. ഇടവകയിൽ നിങ്ങൾ ചെയ്യുന്ന വിശ്വാസപരിശീലനവുമായി ബന്ധപ്പെട്ട കാര്യങ്ങൾ മാത്രമേ ഈ ഗ്രൂപ്പിൽ പങ്കുവയ്ക്കാവൂ.

24. ദിയാകോണിയ കർമ്മ പദ്ധതി

ഫെബ്രുവരിമാസം യുവജന മാസമായി നാം ആചരിക്കുകയാണ്. സൺഡേസ്കൂൾ തലത്തിൽ ചെയ്യേണ്ട കർമ്മപദ്ധതികൾ:

- 1. യുവജന ശുശ്രൂഷാരംഗത്ത് ഇടവകയിൽ നേതൃത്വം നൽകുന്നവരെ അംഗീകരിക്കുക, ആദരിക്കുക.
- 2. യുവജന റാലി, സംഗമം എന്നിവയിൽ പങ്കാളികളാവുക.
- 3. യുവജനങ്ങൾക്കുവേണ്ടി പ്രാർത്ഥിക്കുക.

25. സ്മാർട്ട് കാറ്റക്കിസം വെബ് പോർട്ടൽ

വിശ്വാസപരിശീലന ക്ലാസുകളും പാഠ്യപദ്ധതിയും വിദ്യാർത്ഥികൾക്കും അധ്യാപകർക്കും കൂടുതൽ ആകർഷകവും ഫലപ്രദവുമാക്കുന്നതിനായി സ്മാർട്ട് കാറ്റക്കിസം പദ്ധതിയും വെബ് പോർട്ടലും സീറോ മലബാർ വിശ്വാസപരിശീലന കമ്മീഷൻ ആരംഭിച്ചിരിക്കുന്നു. ഒന്നു മുതൽ പന്ത്രണ്ടു വരെ ക്ലാസുകളിലെ പാഠഭാഗങ്ങൾ, പഠനസഹായികൾ, പവർ പോയിന്റ് പ്രസന്റേഷൻ, അനുബന്ധ പ്രവർത്തനങ്ങൾ etc. എന്നിവയുടെ ഡിജിറ്റൽ പതിപ്പുകൾ ഇനി www.smsmartcatechism.org എന്ന വെബ് പോർട്ടലിലൂടെ ലഭിക്കും. വിശദവിവരങ്ങൾ ഡിസംബർ മാസത്തെ ഗിരിദീപത്തിൽ ലഭ്യമാണ്.

26. വിവിധ കുടിശികകൾ

2018-2019 വർഷത്തെ കുട്ടികളുടെ ഫണ്ട്, ചോദ്യപേപ്പർ തുക, ഗിരിദീപം വരിസംഖ്യ എന്നിവ അടയ്ക്കാത്തവർ ഫെബ്രുവരി 20ന് മുമ്പായി അടച്ചു സഹകരിക്കുമല്ലോ. ഓഫീസിൽ അടയ്ക്കുവാനുള്ള തുകകൾ ബാങ്കുവഴി ട്രാൻസ്ഫർ ചെയ്യാൻ സാധിക്കും. അപ്രകാരം ചെയ്യുന്നവർ പണം അടച്ച തിന്മുശേഷം ഓഫീസിൽ വിളിച്ച് അറിയിക്കേണ്ടതാണ്. രസീത് അയച്ചു തരുന്നതാണ് (ഫോൺ: 0490 2344430). താഴെ കൊടുത്തിരിക്കുന്ന അക്കൗണ്ടി ലേയ്ക്കാണ് തുകകൾ അയക്കേണ്ടത്.

A/c Holder : Department of Catechesis
A/c No : 0078053000073503, IFSC : SIBL 0000078
Bank : South Indian Bank, Thalassery

27. ആദരാജ്ഞലികൾ

ജനുവരി 2-ാം തീയതി നിത്യസമ്മാനത്തിനായി വിളിക്കപ്പെട്ട പൈസക്കരി സൺഡേ സ്കൂൾ അധ്യാപകനായിരുന്ന ശ്രീ. ആന്റണി കൂടക്കച്ചിറ സാനിന്റെ കുടുംബാംഗങ്ങൾക്ക് വിശ്വാസ പരിശീലനകുടുംബത്തിന്റെ അനുശോചനം അറിയിക്കുന്നു. കഴിഞ്ഞ 33 വർഷക്കാലം വിശ്വാസപരിശീലകൻ എന്ന നിലയിൽ ചെയ്ത എല്ലാ ശുശ്രൂഷകളെയും നന്ദിയോടെ അനുസ്മരിക്കുന്നു. സാനിന്റെ ആത്മാവിന്റെ നിത്യശാന്തിക്കായി നമുക്ക് പ്രാർത്ഥിക്കാം.

കാഞ്ഞങ്ങാട് ഫൊറോനാ പ്രസിഡന്റായ ശ്രീ. സണ്ണി കാട്ടുതറ സാനിന്റെ അമ്മ ശ്രീമതി ഏലിക്കുട്ടി വർഗ്ഗീസ് ജനുവരി 14ന് നിര്യാതയായി. സാനിനും കുടുംബാംഗങ്ങൾക്കും വിശ്വാസപരിശീലന കുടുംബാംഗങ്ങളുടെ അനുശോചനവും പ്രാർത്ഥനയും അറിയിക്കുന്നു.

28. ഡയറക്ടറച്ചൻമാരുടെ സന്ദർശനം

ഡയറക്ടറച്ചൻ പുനക്കുന്ന്, തടിക്കടവ്, ശ്രീകണ്ഠാപുരം, കൊട്ടൂർ വയൽ, മണ്ടപം എന്നീ ഇടവകകളിലും അസി. ഡയറക്ടറച്ചൻ എടൂർ, തളിപ്പറമ്പ്, ബെഡൂർ, പുളിങ്ങോം എന്നീ ഇടവകകളിലും വി. കുർബ്ബാനയർപ്പിച്ച് പ്രാർത്ഥിക്കുകയും മാതാപിതാക്കൾക്കും അധ്യാപകർക്കും കുട്ടികൾക്കും ക്ലാസ്സുകളെടുക്കുകയും ചെയ്തു.

സ്നേഹത്തോടെ,

ഫാ. ജോസഫ് വേങ്ങക്കുന്നേൽ
അസി. ഡയറക്ടർ

ഫാ. ജേക്കബ് വെണ്ണായപ്പിള്ളിൽ
ഡയറക്ടർ, 9447952958